

कोंढाली-काटोल राज्य राजमार्ग के पुल पर सुरक्षा रेलिंग लगाने की मांग



कोंढाली-काटोल. राज्य राजमार्ग 247 पर स्थित बहिरम बाबा देवस्थान के सामने से बहने वाली नदी पर बनाए गए पुल पर सुरक्षा व्यवस्था की कमी को लेकर स्थानीय नागरिकों ने चिंता जताई है। इस पुल से होकर रोजाना सैकड़ों वाहन चालक, स्कूल के छात्र और श्रद्धालु मंदिर जाते हैं, जिससे यहां सुरक्षा रेलिंग (कटडा) लगाना अत्यंत आवश्यक हो गया है। इस संबंध में खापा के सरपंच रमेशराव गिरडकर, उत्तमराव गिरडकर, गजानन शेंडे, राजदीपसिंह व्यास, रमजान पठान, आयुष्यमान पांडे, अंकित पालीवाल, वैभव लाड, प्रचल घोटे, संजय गायकवाड़ और चंद्रशेखर चरडे सहित कई स्थानीय लोगों ने लोक निर्माण विभाग से पुल पर सुरक्षा रेलिंग लगाने की मांग की है। नागरिकों का कहना है कि पुल पर सुरक्षा कटडा न होने के कारण दुर्घटना की आशंका बनी रहती है। स्कूलों छात्रों और श्रद्धालुओं की सुरक्षा को ध्यान में रखते हुए जल्द से जल्द पुल पर सुरक्षा रेलिंग लगाने की मांग की गई है।

सीसीआई की खरीदी बंद होने से कपास उत्पादक किसान संकट में निजी बाजार में नहीं मिल रहा सही दाम, किसान परेशान कोंढाली/काटोल.

नागपुर जिले सहित राज्य भर के अन्य जिलों में भारतीय कपास निगम द्वारा कपास की खरीदी बंद किए जाने से किसानों को भारी नुकसान हो रहा है। निजी बाजार में भी कपास के उचित दाम न मिलने से किसान संकट में हैं।



इस स्थिति पर चिंता व्यक्त करते हुए राज्य के पूर्व गृहमंत्री अनिल देशमुख ने सरकार से तत्काल सीसीआई केंद्रों को फिर से शुरू करने और किसानों को उचित मूल्य दिलाने की मांग की है। अनिल देशमुख ने कहा कि महा विकास अघाड़ी सरकार के दौरान कपास का दाम 13,000 रुपये प्रति क्विंटल तक पहुंच गया था, लेकिन अब महानुनी सरकार के दौरान कपास की कीमतें गिरकर 6,000 से 7,000 रुपये प्रति क्विंटल तक रह गई हैं। कई स्थानों पर तो कपास का भाव 6,000 रुपये से भी कम हो चुका है। सीसीआई केंद्र बंद होने के कारण किसानों को उचित दाम नहीं मिल रहे हैं, जिससे वे भारी आर्थिक संकट का सामना कर रहे हैं। किसानों का आरोप है कि सीसीआई जानबूझकर सख्त मानदंड लागू कर रही है, जिससे बड़ी मात्रा में कपास की खरीदी नहीं हो पा रही है। 8% से कम नमी वाले कपास को ही गारंटी मूल्य दिया जा रहा है, जबकि 13% से अधिक नमी वाले कपास को पूरी तरह से खारिज किया जा रहा है। किसानों का कहना है कि सीसीआई मगमाने तरीके से गुणवत्ता के नियम लागू कर रही है, जिससे उनकी फसल बेकार जा रही है।

जुआ अड्डे का पर्दाफाश 7 गिरफ्तार

कोंढाली. पुलिस ने आकेवाड़ा में नागपुर के एक व्यवसायी के फार्माहाउस पर छापा मारकर जुआ खेल रहे 07 लोगों को गिरफ्तार किया। पुलिस ने आरोपियों के पास से 52 पत्तों की ताश और 7000 नकद बरामद किया। यह कार्रवाई महाराष्ट्र जुआ कानून की धारा 12(अ) के तहत की गई। गिरफ्तार आरोपी: कपिल भलमे (36), प्रफुल्ल भलमे (40), किशोर ढों (50), रवि कामठी (42), क्रांति सिंह (42) नागपुर, तक्ष शर्मा (36) नागपुर, गंगाधर गजभिये (50) रिंगणाबोडी सूत्रों के मुताबिक, फार्माहाउस पर हर शनिवार-रविवार को जुआ खेला जाता था।

एकता फाउंडेशन ने किया संजय रामटेके को सम्मानित

नागपुर. एकता फाउंडेशन सामाजिक संगठन की ओर से रविभवन हॉल में संविधान महापुरुष जन्मजाति मुहिम एवं उनके हक्क एवं महत्त्व समझाए जाएंगे। इस संविधान के महत्त्व पदाधिकारियों को एवं समाजसेवियों को सम्मनाया गया। लगभग दो करोड़ संक्षिप्त संविधान निःशुल्क वितरण करने का उद्देश्य रखा गया। जिसमें प्रथम चरण में ग्यारह हजार एक सौ ग्यारह संक्षिप्त संविधान वितरण से शुरुआत किया जाएगा। हर घर

संविधान, संविधान जन्मजाति मुहिम एवं उनके हक्क एवं महत्त्व समझाए जाएंगे। इस संविधान के महत्त्व पदाधिकारियों को एवं समाजसेवियों को सम्मनाया गया। लगभग दो करोड़ संक्षिप्त संविधान निःशुल्क वितरण करने का उद्देश्य रखा गया। जिसमें प्रथम चरण में ग्यारह हजार एक सौ ग्यारह संक्षिप्त संविधान वितरण से शुरुआत किया जाएगा। हर घर

ब्रांडेड कंपनियों के नाम पर बिक रही नकली शराब

काटोल/कोंढाली/नरखेड़.

आबकारी विभाग की लापरवाही से बढ़ रहा अवैध धंधा



आबकारी विभाग की लापरवाही! बंद पड़े कार्यालय

शिकायतों के बावजूद आबकारी विभाग कोई ठोस कार्रवाई करता नजर नहीं आ रहा। कई बार स्थानीय आबकारी कार्यालय में शिकायत करने पहुंचे नागरिकों को वहां ताला लटका मिठा। आखिरकार, लोगों को नागपुर स्थित आबकारी अधीक्षक (एसपी) के कार्यालय में जाकर शिकायत दर्ज करानी पड़ी। इसके अलावा, नागपुर राजमार्ग के जुनापाणी स्थित देशी शराब की दुकानों और बार से कारंजा (घा) एवं वर्धा के कई गांवों तक नकली शराब की सप्लाई की जा रही है। अब देखना यह है कि आबकारी विभाग इस मामले में क्या कदम उठाता है और नकली शराब के इस अवैध कारोबार पर कब तक लगाम लगाई जा सकेगी।

जा रही है। इस कारण राज्य सरकार के राजस्व को हर महीने लाखों रुपए का नुकसान हो रहा है। जानकारी के अनुसार, नागपुर आबकारी विभाग के काटोल/नरखेड़ थाना क्षेत्र में बड़े पैमाने पर केमिकल से बनी नकली शराब बेची जा रही है। यह शराब नामी ब्रांड्स के नाम से बाजार में उतारी जाती है, जिससे आम लोग धोखे का शिकार हो रहे हैं। बताया जा रहा है कि इस अवैध धंधे के कारण राज्य सरकार के राजस्व विभाग को हर महीने भारी नुकसान हो रहा है। कोंढाली क्षेत्र के चाकडोह, दुधाला, सायखोड, विकासनगर, धोतीवाड़ा, सोनेगांव, जुनापाणी समेत कारंजा और काजली बंगडपुर

मार्ग से यह नकली शराब वर्धा जिले की विभिन्न तहसीलों में भी सप्लाई की जा रही है। स्थानीय शराब प्रेमियों ने खुद इस नकली शराब की शिकायत करते हुए बताया कि शराब पीने के बावजूद उसका असली स्वाद नहीं मिल रहा। खबरों के अनुसार, यह नकली शराब स्थानीय स्तर पर तैयार की जा रही है और बाजार में सस्ते दामों पर बेची जा रही है। उपभोक्ताओं ने शिकायत की है कि कोंढाली, चाकडोह, जुनापाणी, सोनेगांव, सायखोड, विकासनगर और दुधाला के लाखों बार और शराब दुकानों में जो शराब मिल रही है, उसमें असली ब्रांड जैसा स्वाद नहीं आ रहा।

मौदा में शिक्षक क्षमता निर्माण प्रशिक्षण 2.0 का आयोजन



मौदा. कक्षा 1 से 12वीं तक के सभी शिक्षकों के लिए तालुका स्तरीय शिक्षक क्षमता निर्माण प्रशिक्षण 2.0 का आयोजन किया गया। इस प्रशिक्षण के तहत कक्षा 1 से 5 तक के शिक्षकों का प्रशिक्षण अलग से आयोजित किया गया, जबकि कक्षा 6 से 12 तक के शिक्षकों का प्रशिक्षण अभिन्दिन विद्यालय एवं जूनियर कॉलेज, निरवा में संपन्न हो रहा है। यह प्रशिक्षण गट शिक्षा अधिकारी किरण चिनकुरे एवं विस्तार अधिकारी संकेत मरस्कोल्हे के मार्गदर्शन में तथा केंद्रप्रमुख

जुगलकिशोर बोरकर और रामेश्वर भक्तवर्ता के प्रबंधन में आयोजित किया जा रहा है। मौदा तालुका के अभिन्दिन विद्यालय, निरवा में चल रहे इस प्रशिक्षण में लगभग 320 शिक्षक भाग ले रहे हैं, जिनमें से 17 शिक्षक पारिशिवानी तालुका से आए हैं। इस प्रशिक्षण में विशेषज्ञ मार्गदर्शक के रूप में भायश्री लाडे, महेश गिरी, अनिल आंडे, लक्ष्मीकांत बांते, नितिन उडके, प्रेमदास मेश्राम, सचिन लेंडे, चेतलाल कटरे, इंचिंद्र मस्के, रिता नेवारे, सुनीता चौधरी, उमेश बागडकर, मंगेश कांबळे, विनोद दुमणे, विक्रम आकरे, देवराम भुते और रेखा चांके शिक्षकों को

प्रशिक्षित कर रहे हैं। इस शिक्षक क्षमता निर्माण 2.0 प्रशिक्षण में शिक्षकों को राष्ट्रीय शिक्षा नीति 2020, राज्य पाठ्यचर्या योजना 2024, स्कूल गुणवत्ता मूल्यांकन, योग्यता आधारित अध्ययन और शिक्षण प्रक्रिया, योग्यता आधारित मूल्यांकन अवधारणाएं और रणनीतियां, प्रश्नों के प्रकार, प्रश्न निर्माण कौशल, विचारोत्तेजक प्रश्न तथा समग्र प्रगति पत्रक जैसे महत्वपूर्ण विषयों पर प्रशिक्षित किया जा रहा है। यह प्रशिक्षण शिक्षकों के लिए उनके शिक्षण कौशल को और अधिक प्रभावी बनाने तथा नई शिक्षा प्रणाली को समझने में सहायक सिद्ध होगा।

विशेष अभियान के तहत समाधान शिविर को मिला जबरदस्त प्रतिसाद

रामटेक.

एसडीओ प्रियेश महाजन ने दीं सरकारी योजनाओं की जानकारी



महाराष्ट्र के मुख्यमंत्री देवेन्द्र फडणवीस, राज्य मंत्री एवं पालक मंत्री चंद्रशेखर बावनकुले और रामटेक विधानसभा क्षेत्र के विधायक एवं राज्य मंत्री आशीष जयस्वाल के निर्देशानुसार आयोजित 100 दिवसीय विशेष अभियान के अंतर्गत 18 मार्च 2025 को अम्पर तहसील कार्यालय, देवलापार में समाधान शिविर का आयोजन किया गया। इस शिविर में रामटेक उपविभागीय अधिकारी (एसडीओ) प्रियेश महाजन की विशेष उपस्थिति रही। साथ ही, तहसीलदार रमेश कोलपे और अम्पर तहसीलदार पुनम कुमर के कुशल प्रबंधन में यह शिविर सफलपूर्वक संपन्न हुआ। शिविर में पूर्व जिला परिषद सदस्य शांता कुमरे, हरिश उडके, पूर्व पंचायत समिति अध्यक्ष

चंद्रकांत कोडवते, संजय नेवारे सहित क्षेत्र के कई प्रमुख जनप्रतिनिधि मौजूद रहे। इसके अलावा, देवलापार मंडल की 9 ग्राम पंचायतों के सरपंचों ने भी भाग लिया, जिनमें सारीका उडके (सरपंच देवलापार), रमेश उडके (डोंगरताल), कल्पना भलावी (बांद्रा), प्रविण उडके (पिंपरीवा), रंजीत कोकोडे (करवाही), मुंकेश दुबे (वडांवा), वनिता टेकाम (कट्टा), विलास उडके (लोधा) और सी. छाया भट्टी (बोर्थीया पालोरा) शामिल थे। समाधान शिविर में आदिवासी बहुल गांवों के नागरिकों ने उत्साहपूर्वक भाग लिया और सरकारी

योजनाओं का लाभ उठाया। इस दौरान एसडीओ प्रियेश महाजन ने विभिन्न सरकारी योजनाओं की जानकारी दी और ग्रामीणों की समस्याओं को समझने के लिए जनसंवाद किया। इससे दूरदराज के क्षेत्रों में रहने वाले लोगों को बड़ी राहत मिली। इस अवसर पर गटविकास अधिकारी जयसिंग जाधव, नाथव तहसीलदार भोजराज बडवाईक, पुकुंदा भुरे, श्री संदेश हलमारे, मंडल अधिकारी, तलाठी व अन्य विभागों के अधिकारी व कर्मचारी उपस्थित रहे। इस शिविर से रामटेक के ग्रामीणों को सरकारी योजनाओं का व्यापक लाभ मिला और उनकी कई समस्याओं का समाधान हुआ।

पोटा रेत घाट पर अवैध उत्खनन का भंडाफोड़, खापरखेड़ा पुलिस की छापेमारी

खापरखेड़ा.

पिछले कई दिनों से खापरखेड़ा थाना क्षेत्र के पोटा रेत घाट पर अवैध रेत उत्खनन का गोरखधंधा चल रहा था। इसकी सूचना मिलते ही खापरखेड़ा पुलिस ने छापेमारी कर मौके से एक बोलेरो पिकअप जंब्त की, जिसमें करीब डेढ़ ब्रास अवैध रेत भरी हुई थी। पुलिस ने इस कार्रवाई में कुल 5 लाख 6 हजार रुपये का मुद्देमाल जंब्त किया। हालांकि, पुलिस को देखकर वाहन चालक मौके से फरार हो गया। सहायक फौजदार विठ्ठल वंजारी और



उनकी टीम को पोटा रेत घाट पर अवैध रेत उत्खनन की जानकारी मिली थी। इस पर 19 मार्च, बुधवार को सुबह 11 बजे पुलिस ने छापा मारा। पुलिस को देखते ही बोलेरो पिकअप का चालक

अब नहीं बख्शे जाएंगे रेत माफिया

पुलिस ने साफ संकेत दिए हैं कि अवैध रेत उत्खनन करने वालों पर अब सख्त कार्रवाई की जाएगी। इस मामले में फयार आरोपियों की तलाश जारी है और आगे भी ऐसी ही छापेमारी की जाएगी ताकि शासन को लगने वाले राजस्व के नुकसान को रोका जा सके। वाहन छोड़कर भाग गया। पंचों की मौजूदगी में वाहन की जांच करने पर उसमें डेढ़ ब्रास अवैध रेत पाई गई। इसके बाद पुलिस ने वाहन और रेत को जंब्त कर लिया। पुलिस ने इस मामले में वाहन चालक और मालिक के खिलाफ भादवि की धारा 379, 109, 3(5), BNs सहकलम 48 (8), सहकलम 4, 29 और सार्वजनिक संपत्ति नुकसान कानून के तहत मामला दर्ज किया है। यह कार्रवाई पुलिस उपविभागीय अधिकारी संतोष गायकवाड़ और थाना प्रभारी अरविंद कतलाम के मार्गदर्शन में सहायक फौजदार विठ्ठल वंजारी और पुलिस कर्मचारी अमित खोत्रागड़े द्वारा की गई। खापरखेड़ा थाना क्षेत्र के बलनी, चनकापुर और सिल्लेवाड़ा को अवैध रेत उत्खनन के लिए अतिरिक्त नगरीय माना जाता है। यहां रेत माफिया बड़े पैमाने पर सक्रिय हैं और इस

बोलेरो पिकअप जंब्त, रेत माफियाओं पर शिकंजा कसने की तैयारी

अवैध कारोबार में भारी पैसा लग रहा है। गुंडे भी अब इस गोरखधंधे में शामिल हो रहे हैं। बलनी, रोहणा, पोटा, सिल्लेवाड़ा और बिना संगम जैसे इलाकों में चोरी-छिपे अवैध रेत उत्खनन जारी रहने की चर्चा है। स्थानीय लोगों का कहना है कि प्रशासन और पुलिस विभाग को इस गतिविधि की जानकारी होने के बावजूद, आर्थिक स्वार्थ के चलते कार्रवाई नाममात्र की जाती है।

सोशल मीडिया पर अफवाह फैलाने वालों पर कड़ी नजर

गलत पोस्ट करने वालों पर होगी सख्त कार्रवाई, उपविभागीय पुलिस अधिकारी बापूसाहेब रोहम



काटोल/कोंढाली. नागपुर में 17 मार्च को हुए दूरी की स्थिति अब पूरी तरह शांत हो चुकी है। शहर और आसपास के ग्रामीण क्षेत्रों में शांति बनी हुई है। इसी बीच, पुलिस प्रशासन ने सोशल मीडिया पर गलत और भ्रामक पोस्ट करने वालों पर सख्त कार्रवाई की चेतावनी दी है। काटोल उपविभागीय पुलिस अधिकारी बापूसाहेब रोहम ने स्पष्ट किया है कि सोशल मीडिया पर जातिगत विभाजन या अफवाह फैलाने वाली पोस्ट करने वालों पर कड़ी नजर रखी जा रही है। यदि कोई व्यक्ति समाज में अशांति फैलाने के उद्देश्य से गलत जानकारी साझा करता है, तो उसके खिलाफ सख्त कानूनी कार्रवाई की जाएगी। इसके साथ ही, पुलिस प्रशासन ने नागरिकों से अपील की है कि वे सोशल मीडिया का जिम्मेदारी से उपयोग करें और किसी भी तरह की भ्रामक या समाज में वैमनस्यता फैलाने वाली पोस्ट न करें। उपविभागीय पुलिस अधिकारी बापूसाहेब रोहम ने जनता से अफवाहों पर ध्यान न देने और शांति बनाए रखने की अपील की है।

नशे में मिले प्राथमिक स्वास्थ्य केंद्र के स्वास्थ्यकर्मी, पुलिस में शिकायत दर्ज

कुही. मांडल प्राथमिक स्वास्थ्य केंद्र में निरीक्षण के दौरान स्वास्थ्यकर्मी नेपाल शौनकर को ड्यूटी पर नशे की हालत में पाया गया। इस घटना को गंभीरता से लेते हुए ग्राम पंचायत सदस्य आशीष आवले, जिला योजना समिति सदस्य भोगेश्वर फेंडर, पूर्व सरपंच राजेश तीवसकर और भाजपा नेता संजय नीरगुलकर ने 18 मार्च 2025 को कुही पुलिस थाने में इसकी शिकायत दर्ज कराई। ग्राम पंचायत सदस्य आशीष आवले के अनुसार, जब वे अपने सहयोगियों के साथ प्राथमिक स्वास्थ्य केंद्र पहुंचे, तो नेपाल महारथे शौनकर वहां मौजूद थे, जबकि वे ड्यूटी पर नहीं थे। उन्होंने खुद को जूनियर क्लर्क बताया, लेकिन शराब के नशे में धुत होकर हंगामा कर रहे थे। उस समय वहां महिला कर्मचारी भी ड्यूटी पर थीं। घटना की गंभीरता को देखते हुए आशीष आवले और उनके सहयोगियों ने पुलिस में शिकायत की। इसके बाद ग्रामीण अस्पताल, कुही के डॉक्टरों ने पुष्टि की कि नेपाल शौनकर ने शराब का सेवन किया था। इसके आधार पर आशीष आवले ने जिला स्वास्थ्य अधिकारी, नागपुर से शौनकर के खिलाफ तत्काल कार्रवाई की मांग की है।

दिव्यांग, अनाथ लड़कियों, विधवा महिलाओं को साड़ी वितरण



चांरू बाजार. जागतिक महिला दिन के उपलक्ष्य पर अनाथ, दिव्यांग बच्चों को 500 ड्रेस तथा विधवा महिलाओं को 1000 साड़ी वितरण सत नामदेव सभागृह गो. से. टोपने महाविद्यालय में ब्रांड एम्बेस्डर बेटी बचाओ बेटी पढ़ाव अभियान भारत सरकार, गिनीज बुक ऑफ वर्ल्ड रिकार्ड धारक, राष्ट्रपति द्वारा सम्मानित डॉ. प्रशांत गायकवाड के हस्ते किया गया। इस कार्यक्रम में समाज के लिए कार्यरत लोकशाही का चौथा स्तम्भ कहे जाने वाले पत्रकारों की भी शॉल, श्रीफल तथा स्मृति चिन्ह देकर सम्मानित किया गया। कार्यक्रम के सुरुवात में मुख्य अतिथियों को तिलक लगाया गया। तत्पश्चात कार्यक्रम का उद्घाटन डॉ. प्रशांत गायकवाड के हस्ते दीप प्रज्वलित कर भारत माता, जिजाऊ मासाहेब, तथा सावित्रीबाई फुले जी के फोटो पर माल्यापण कर किया। कार्यक्रम के अध्यक्ष पूर्व विधायक ज्ञानेश्वर धाणे, अक्षय अहिंव (रिपोर्टर सहाद्री न्यूज चैनल) नंदा अय्यंकर, स्टेला मंडम, गजानन पेटे आदि प्रमुख अतिथि के रूप में उपस्थित थे। हर देश समाज घर को बनाने में महिला ही होती है उसी से देश और समाज की पहचान होती है, इस वक्तव्य को मनेद्वनर रखते हुए पत्रकार गौतम खंडारे, संदीप वानखडे, राहुल कवितकर, इमरान जखत मंद व्यक्तियों के प्रसारक मंडळ के अध्यक्ष नरेन्द्र कठाने ने समाज के जरूरत मंद व्यक्तियों के लिए महिला दिन के उपलक्ष्य में सहयोग प्रदान किया।

होली स्नेहमिलन कार्यक्रम में भाजपा कार्यकर्ताओं का संगम



रामटेक. विधानसभा क्षेत्र के पूर्व विधायक मल्लिकार्जुन रेड्डी द्वारा होली स्नेहमिलन कार्यक्रम का आयोजन रामटेक के वृंदावन सिल्लेगेशन लॉन में किया गया। इस अवसर पर भाजपा प्रदेश कार्यकारिणी सदस्य एवं पूर्व जिला अध्यक्ष राजेंद्र पोतदार उपस्थित रहे। कार्यक्रम में भाजपा कार्यकर्ताओं ने एक-दूसरे को गुलाल लगाकर होली की शुभकामनाएं दीं। कार्यक्रम में रामटेक विधानसभा क्षेत्र के भाजपा कार्यकर्ता, पदाधिकारी, सामाजिक कार्यकर्ता और कई सरपंच बड़ी संख्या में उपस्थित थे।

अब हर जरूरतमंद को मिलेगा घर

वर्धा में नाफेड ने किया तुअर खरीद का शुभारंभ

गोंदिया.

प्रधानमंत्री आवास योजना के तहत अब किसी जरूरतमंद को घर से वंचित नहीं रखा जाएगा। जिन लोगों को अब तक घरकुल योजना का लाभ नहीं मिला, उनके लिए केंद्र सरकार ने 'आवास प्लस 2024' नाम से एक नया ऐप लॉन्च किया है। इस ऐप के जरिए ग्रामीण नागरिक 1 अप्रैल 2025 से ऑनलाइन आवेदन कर सकते हैं।

गोंदिया जिला परिषद के अध्यक्ष लायकराम भंडारकर ने बताया कि पहले कई लोगों को यह शिकायत रहती थी कि उनका नाम योजना की सूची से हटा दिया गया, जबकि कई अमीर लोग इसमें शामिल थे। अब यह समस्या हमेशा के लिए खत्म हो जाएगी।

आवास प्लस 2024' ऐप से करें आवेदन



प्रधानमंत्री आवास योजना-ग्रामीण के दूसरे चरण में 2024-25 से 2028-29 तक 2 करोड़ नए घर बनाए जाएंगे। 2018 में हुए सर्वेक्षण में कई जरूरतमंद लोगों को अपात्र घोषित कर दिया गया था या उनका

नाम प्रतीक्षा सूची में नहीं आया था। अब ऐसे सभी योग्य लोगों को घरकुल योजना का लाभ मिलेगा। जिनके पास पक्का मकान नहीं है और जिन्होंने पहले यह योजना नहीं ली है, वे 'आवास प्लस 2024' ऐप डाउनलोड कर 1 अप्रैल 2025 से आवेदन कर सकते हैं। आवेदन करने के बाद उसकी जांच होगी और पात्र नागरिकों को घरकुल का लाभ दिया जाएगा। आवेदन सिर्फ ग्रामीण क्षेत्र के नागरिकों के लिए उपलब्ध होगा। अगर किसी को आवेदन करने में दिक्कत हो, तो वे अपने ग्राम पंचायत अधिकारी की मदद से आवेदन कर सकते हैं।

ग्रामीण विकास विभाग की प्रकल्प संचालक प्रमिला जाखलेकर ने बताया कि इस योजना का लाभ अधिक से अधिक

किन्हीं मिलेगा लाभ?

जिनका नाम 2018 की सूची में नहीं आया था और जिन्हें वास्तव में घर की जरूरत है, जिनके पास पक्का मकान नहीं है और जो पहले इस योजना का लाभ नहीं ले चुके हैं। आवेदन सिर्फ ग्रामीण क्षेत्र के नागरिकों के लिए खुला है। तो देर न करें! 1 अप्रैल 2025 से 'आवास प्लस 2024' ऐप के जरिए आवेदन करें और अपने हक का घर पाएं।

लोगों तक पहुंचें, इसके लिए सभी ग्राम पंचायतें सक्रिय रूप से काम कर रही हैं।

विस्तार अधिकारी वैशाली खोब्रागडे ने बताया कि ई-केवाईसी प्रक्रिया पूरी हो चुकी है और सभी योग्य नागरिकों को घरकुल का लाभ मिलेगा।

वर्धा.

सरकार द्वारा किफायती दरों पर तुअर की खरीद योजना के तहत वर्धा तालुका सहकारी खरीद-बिक्री समिति के माध्यम से तुअर की खरीद का शुभारंभ किया गया। इस अवसर पर कृषि उत्पन्न बाजार समिति के चार्ज में किसान मारोतराव वाघमारे को शाल और श्रॉफल भेंट कर खरीद प्रक्रिया की शुरुआत की गई।

इस कार्यक्रम में वर्धा सहकारी खरीद-बिक्री समिति के सभापति पंकजराव र. घोडमारे, उपसभापति संदीपराव राऊत, सहायक निबंधक सौ. सुचिता गुणाणे, वरिष्ठ संचालक अनिलराव रा. ठाकरे, संचालक रमेशराव भा. गायकवाड, संदीपराव शे. भांडवलकर, संतोषराव की. बोरगुटे, संस्था के व्यवस्थापक अशोकराव पां. रणनकर, भूपन मरघडे, कृषि उत्पन्न बाजार समिति संचालक



मदनराव भुतडा, समिति के सचिव समीराव पेंडके, राकेशराव तलवेकर, गणेशराव निंबालकर, जिला विपणन अधिकारी कार्यालय के कर्मचारी संजयराव आंबेदेव, शिवम थेंडे सहित किसान, हमाल और व्यापारी वर्ग बड़ी संख्या में उपस्थित रहे।

सरकार द्वारा तुअर का न्यूनतम समर्थन मूल्य (एमएसपी) ₹ 7,550 प्रति क्विंटल तय किया गया है, जबकि वर्तमान में बाजार भाव ₹ 7,000 से ₹ 7,200 प्रति क्विंटल

के बीच है। इस स्थिति के कारण किसानों को बड़ा आर्थिक नुकसान हो रहा है। इसी को देखते हुए वर्धा तालुका सहकारी खरीद-बिक्री समिति के कार्यालय में तुअर की ऑनलाइन पंजीकरण प्रक्रिया शुरू की गई है। इस अवसर पर समिति के सभापति पंकजराव र. घोडमारे ने किसानों से अपील की कि वे अपनी उपज के बेहतर दाम पाने के लिए ऑनलाइन पंजीकरण करवाएं और सरकारी खरीद योजना का लाभ उठाएं।

रविकांत तुपकर को हिरासत से आज तड़के किया रिहा



बुलढाणा.

किसानों की कर्मजाफी को लेकर आक्रामक रुख अपनाने वाले रविकांत तुपकर को बुधवार रात खालापूर पुलिस ने गिरफ्तार कर लिया। बुधवार को मुंबई की सीमा पर किसानों और पुलिस के बीच बड़ी झड़प देखने को मिली। रविकांत तुपकर को अरब सागर में जाने से रोकने के लिए पुलिस ने उन्हें हिरासत में रखा और गुरुवार तड़के उन्हें बुलढाणा लाया गया और रिहा कर दिया गया। हालांकि तुपकर की रिहाई के बाद मुंबई पुलिस रविकांत तुपकर को मुंबई से बुलढाणा की ओर ले गई। रविकांत तुपकर और उनके साथियों पर मुंबई पुणे के बाहर कहीं भी जाने पर प्रतिबंध लगा दिया गया है। पुलिस की गड़बड़ों रविकांत तुपकर की कार के पीछे और प्रत्येक पुलिस स्टेशन की सीमा के भीतर गिराने कर रही थी। मुंबई से बुलढाणा के रास्ते में पुलिस अधिकारी तैनात किये गये थे। तुपकर को लेकर हर थाना हाई अलर्ट मोड पर है। तुपकर पुणे में रहना चाहते थे लेकिन पुलिस के विरोध के कारण उन्हें बुलढाणा आना पड़ा। अब यह देखना अहम होगा कि रविकांत तुपकर आगे क्या भूमिका निभाते हैं।

भोयर-पवार समाज को ओबीसी में शामिल करने की मांग

> सांसद अमर काले ने की केंद्रीय मंत्री से चर्चा

वर्धा.

भोयर-पवार समाज को केंद्रीय ओबीसी सूची में शामिल किया जाए, ऐसी मांग सांसद अमर काले ने केंद्रीय सामाजिक न्याय एवं सशक्तिकरण मंत्री विंदेश कुमार से की। इस संबंध में विस्तृत चर्चा के दौरान मंत्री ने सकारात्मक प्रतिक्रिया दी, ऐसा सांसद अमर काले ने बताया।

महाराष्ट्र की ओबीसी सूची में पोवार, भोयर, पवार जैसी जातियों को शामिल किया गया है और राज्य स्तर पर उन्हें ओबीसी आरक्षण की सुविधाएं भी मिलती हैं। लेकिन केंद्र सरकार की ओबीसी सूची में इन जातियों को स्थान नहीं मिला है, जिससे उन्हें केंद्रीय स्तर पर आरक्षण का लाभ नहीं मिल रहा है। इस विषय पर मुंबई के केंद्रीय ओबीसी आयोग, पुणे महाराष्ट्र ओबीसी आयोग और महाराष्ट्र सरकार के ओबीसी मंत्रालय की उपस्थिति में दो बार सुनवाई हो चुकी है।

इसके बाद महाराष्ट्र सरकार ने लगभग 15 जातियों को केंद्रीय ओबीसी सूची में शामिल करने के लिए केंद्र सरकार के सामाजिक न्याय मंत्रालय को प्रस्ताव भेजा था, लेकिन अब तक इस पर कोई मंजूरी नहीं मिली है। आरक्षण नहीं मिलने के कारण भोयर-पवार समाज के विद्यार्थियों को केंद्रीय शैक्षणिक संस्थानों में प्रवेश नहीं मिल रहा है, जिससे वे उच्च शिक्षा से वंचित रह रहे हैं और उनके भविष्य पर नकारात्मक प्रभाव पड़ रहा है।

सांसद अमर काले ने मांग की कि जल्द से जल्द इस



समाज को राष्ट्रीय मुख्यधारा में शामिल किया जाए और केंद्र सरकार की ओबीसी सूची में इन जातियों का समावेश किया जाए।

बडगुजर, सूर्यवंशी गुजर, लेव गुजर, रेव्ह गुजर, रेवा गुजर, पोवार-भोयर-पवार, केपवार, मुन्नार केपवार, मुन्नार कापुर, तेलंगाणा, तेलंगी, पेंतारेड्डी, रूककरी, लोघ-लोधा-लोधी और डंगारी।

वाघोली से धाबा तक जल निकासी कार्य का शुभारंभ



हिंगनघाट. जामनलाल बजाज सेवा ट्रस्ट, वर्धा के माध्यम से वाघोली गांव से बहने वाली नाली के चौड़ाकरण और गहराईकरण कार्य का शुभारंभ आज, 20 मार्च को सुबह 9 बजे किया गया। इस कार्य से वाघोली से धाबा तक जल निकासी की समस्या का समाधान होगा।

इस मौके पर जमानलाल बजाज फाउंडेशन के प्रतिनिधि, भागवत वणा नदी संरक्षण समिति के अध्यक्ष रूपेश लजुकर, प्रवीण भोंगडे, बजाज फाउंडेशन के ठेकेदार नरेश काचवे की उपस्थिति में विधिवत शुभारंभ कार्यक्रम संपन्न हुआ।

पिछले कई वर्षों से इस नाले का पानी वाघोली क्षेत्र के किसानों के खेतों में भर जाता था, जिससे हर साल बाढ़ के कारण फसलों को भारी नुकसान होता था। इस समस्या के समाधान के लिए क्षेत्र के कुछ जागरूक किसानों ने जल निकासी अधिभूत शुरु किया। इस कार्य को गति देने के लिए बजाज फाउंडेशन के सहयोग से किसानों द्वारा दत्त प्रतिशत राशि एकत्रित कर कार्य की शुरुआत की गई है।

इस अवसर पर कमलाकर देशमुख, दत्तात्रेय रघाटाटे, गजानन झाडे, नरेंद्र मडावी, उमेश धरमराव, कडुजी वाटमोडे, शांताराम भट, प्रशांत भिसे, नितिन भिसे, राजू उमाटे, नानाजी मडावी, विष्णुपंत दिवानजी सहित कई किसान उपस्थित रहे।

ग्राम पंचायत से पानी निकासी की व्यवस्था करने की मांग

अधूरी नाली निर्माण से स्वास्थ्य पर मंडराया खतरा

गोंदिया.

गोंदिया जिले की सबसे प्रसिद्ध और बड़ी ग्राम पंचायत एकोडी में पिछले कुछ वर्षों से कई मुद्दों को लेकर विवाद जारी रहा है। अब वार्ड क्रमांक 3 में अधूरी नाली निर्माण के कारण स्थानीय निवासियों की स्वास्थ्य स्थिति पर गंभीर खतरा मंडराने लगा है। पिछले 6 महीने से दलित बस्ती अंतर्गत राजेश तायवडे के मकान से लेकर राजेश भलावी के मकान तक नाली निर्माण का कार्य किया गया था, लेकिन इस नाली के पानी निकासी की कोई व्यवस्था ग्राम पंचायत या पंचायत अधिकारियों द्वारा नहीं की गई। इसके परिणामस्वरूप, नाली में पानी जमा होने लगा है, जिससे मच्छर और अन्य कीड़े-मकोड़े पनपने लगे हैं। इस कारण इलाके में बदनव फैल रही है और इसके कारण स्थानीय निवासियों का स्वास्थ्य गंभीर रूप से प्रभावित हो सकता है।

वार्ड क्रमांक 3 के निवासियों ने ग्राम पंचायत से जल्द से जल्द पानी निकासी की व्यवस्था करने की मांग की है। यदि उनकी मांग पूरी नहीं की जाती है, तो उन्होंने धरना प्रदर्शन करने की चेतावनी दी है।

स्थानीय निवासियों यह चिंता व्यक्त कर रहे हैं कि अगर इस समस्या का समाधान शीघ्र नहीं हुआ, तो डेंगू और मलेरिया जैसी बीमारियों के फैलने का खतरा उत्पन्न हो सकता है, जिससे गांववासियों की सेहत को खतरा हो सकता है।



विधवा और एकल महिलाओं का जिलाधिकारी कार्यालय पर मोर्चा

वर्धा.

विधवा और एकल महिलाओं की विभिन्न समस्याओं को लेकर संभाजी ब्रिगेड के प्रदेश संघटक इंजीनियर तुषार उमाळे के नेतृत्व में सैकड़ों महिलाओं ने जिलाधिकारी कार्यालय पर जोरदार मोर्चा निकाला।

भारतीय समाज में विधवा और एकल महिलाओं के लिए जीवनयापन एक कठिन संघर्ष है। पति के निधन के बाद या छोड़ दिए जाने पर समाज और परिवार दोनों से उन्हें सहारा नहीं मिलता। महाराष्ट्र में लाखों ऐसी महिलाएं हैं, जिन्हें परिवार का कोई सहयोग नहीं मिल रहा है। ऐसी स्थिति में उन्हें खुद का जीवन संभालना, बच्चों का पालन-पोषण करना और उनकी शिक्षा का खर्च उठाना बहुत मुश्किल हो जाता है।

सरकार द्वारा 'लाइली बहन योजना' के तहत महिलाओं को



₹500 प्रति माह आर्थिक सहायता दी जा रही है, लेकिन विधवा और एकल महिलाओं के लिए यह राशि नाकافی है। कई बार तो यह रकम दो-दो महीने

तक नहीं मिलती, जिससे उनका जीवनयापन और भी कठिन हो जाता है। इसी कारण, सरकार से मांग की गई कि विधवा और एकल महिलाओं के लिए नई योजना बनाकर उन्हें हर महीने ₹800 का मानधन दिया जाए।

संभाजी ब्रिगेड ने अपनी मांगों को लेकर जिलाधिकारी कार्यालय में जोरदार प्रदर्शन किया। उनकी प्रमुख मांगें इस प्रकार हैं: नए मानधन योजना के तहत हर महीने ₹ 5000 की आर्थिक सहायता दी जाए। महिला एवं बाल कल्याण विभाग द्वारा एकल महिलाओं के बच्चों को छात्रवृत्ति त्वरित उपलब्ध कराई जाए। आंगनवाड़ी सेविका और आशा वर्कर जैसी भूमिकाओं में विधवा और एकल महिलाओं को प्राथमिकता दी जाए। रोजगार के अवसर बढ़ाने के लिए सरकार विशेष योजनाएं बनाए। व्यवसाय के लिए ₹ 5 लाख तक का बिना व्याज का ऋण दिया जाए।

आर्थिक रूप से कमजोर विधवा महिलाओं के बच्चों को उच्च शिक्षा के लिए 100% छात्रवृत्ति दी जाए। अंत्योदय राशन कार्ड के तहत हर महीने 35 किलो अनाज दिया जाए। इन मांगों को लेकर महिलाओं ने पहले महात्मा गांधी की प्रतिमा के पास जोरदार नारेबाजी की और फिर जिलाधिकारी कार्यालय में ठिय्या आंदोलन किया। अंत में जिलाधिकारी को ज्ञापन सौंपकर आंदोलन समाप्त किया गया। संभाजी ब्रिगेड ने जिले के चार विधायकों से विधानसभा में इस मुद्दे को उठाने की मांग की। साथ ही चेतावनी दी कि अगर न्याय नहीं मिला तो राज्यभर में विधवा और एकल महिलाओं का सशक्त संगठन बनाकर बड़ा आंदोलन किया जाएगा। इस प्रदर्शन में संभाजी ब्रिगेड के प्रविण ढाले, राहुल गणेशिणे, आलोक चौधरी, दीपक तलवेकर समेत बड़ी संख्या में महिलाएं शामिल रहीं।

विदर्भ में बारिश का अनुमान; सुबह से छाए हैं बादल



अमरावती. गर्मियों के दौरान विदर्भ में बेमौसम बारिश की भविष्यवाणी की गई है। मौसम वैज्ञानिक अनिल बंड ने भविष्यवाणी की है। अमरावती में सुबह से ही बादल छाए हुए हैं। पश्चिम विदर्भ में बारिश की संभावना है। इसलिग गर्मी के मौसम में फसलों को भारी नुकसान होने की भी आशंका जताई जा रही है। यह राय भी व्यक्त की गई है कि किसानों को कटी हुई फसलों की उचित देखभाल करने की आवश्यकता है।

अमरावती जेल में कैदियों के बीच मारपीट

चार कैदी घायल, 16 लोगों के खिलाफ मामला दर्ज



अमरावती. अमरावती सेंट्रल जेल बैराग नंबर 16 में कुछ कैदियों के बीच हिंसक झड़प हो गई, इस मारपीट में तीन से चार कैदी घायल हो गए हैं। उन्हें इलाज के लिए जिला सामान्य अस्पताल में भर्ती कराया गया। कुछ अन्य घायल कैदियों का इलाज जेल में किया गया। इस घटना के बाद अमरावती जेल

प्रशासन की ओर से फ्रेजरपुरा पुलिस स्टेशन में शिकायत दर्ज कराई गई है और 16 कैदियों के खिलाफ मामला दर्ज किया गया है। बताया जा रहा है कि पानी को लेकर हुआ विवाद मारपीट में बदल गया। झड़प के दौरान जेल अधिकारियों ने मध्यस्था की कोशिश की लेकिन तब तक कई कैदी आपस में झगड़ने लगे।

बंद सड़क कार्य को लेकर लोक निर्माण कार्यालय पहुंचे ग्रामीण

बुलढाणा.

बुलढाणा जिले के शेगांव शहर में एमएसईबी चौक से अलसताना गांव तक सड़क का निर्माण एक साल पहले शुरू हुआ था लेकिन फिर कार्य रुक गया। अब इस सड़क पर पड़े पत्थर, मिट्टी और मिट्टी मलबे के कारण वाहनों की आवाजाही मुश्किल हो गई है। इससे दुर्घटनाओं की संख्या में वृद्धि हुई है। सड़क का काम तुरंत शुरू करने की मांग को लेकर पूर्व नगरसेवक दिनेश शिंदे के नेतृत्व में अलसताना के ग्रामीणों ने गुरुवार को लोक निर्माण विभाग और नगर निगम कार्यालय पर धावा बोला। एक साल पहले, शेगांव अलसताना सड़क के काम का उद्घाटन किया गया था और ठेकेदार ने सड़क के दोनों किनारों को खोद दिया और काम बंद कर दिया। अब एक साल बाद भी कोई काम नहीं है और इस



काम रुका हुआ है : इस स्थान पर नाराज नागरिक मुख्य कार्यकारी जयश्री काटकर से मिलने नगर पालिका पहुंचे जहां उन्हें बताया गया कि नगर पालिका के पत्र के कारण काम रुका हुआ है। इसके बाद प्रमुख पदाधिकारी द्वारा लोक निर्माण विभाग को तत्काल पत्र देने की बात पर सहमति जताने पर नागरिक शांत हुए। अब लोक निर्माण विभाग को सोमवार तक काम शुरू करने की डेडलाइन दी गई है और पूर्व नगरसेवक दिनेश शिंदे सहित ग्रामीणों ने चेतावनी दी है कि काम शुरू नहीं होने पर गंगलवार को इस सड़क पर रास्ता रोकने प्रदर्शन किया जाएगा।

सड़क पर गाड़ी चलाना मुश्किल हो गया है।

इसके अलावा दुर्घटनाओं की बढ़ती संख्या को लेकर पूर्व नगरसेवक दिनेश शिंदे के नेतृत्व में अलसताना के ग्रामीणों और इस सड़क पर रहने वाले नागरिकों ने गुरुवार को शेगांव स्थित लोक निर्माण विभाग कार्यालय पहुंचे।

बुरकोनी ग्राम पंचायत को महिला एवं बाल हितैषी ग्राम पंचायत का सम्मान

हिंगनघाट.

वर्धा जिले की बुरकोनी ग्राम पंचायत को महिला एवं बाल हितैषी ग्राम पंचायत के रूप में चयनित किया गया है। इस अवसर पर यशदा पुणे, जिला परिषद वर्धा, और पं. स. हिंगनघाट के संयुक्त तत्वाधान में अंतर्राष्ट्रीय महिला दिवस पर बुरकोनी में विविध कार्यक्रमों का आयोजन किया गया।

इस आयोजन के तहत महिला बैठक, प्रशिक्षण कार्यक्रम, स्वास्थ्य जांच, प्रमाण पत्र वितरण आदि कार्यक्रम संपन्न हुए। इस विशेष बैठक की अध्यक्षता गांव की सबसे बुजुर्ग महिला सुधाताई चांफले ने की। कार्यक्रम में पूर्व सरपंच विजय बोरकर, उपसरपंच आशा थुल, और ग्राम पंचायत प्रशासक रविंद्र पाचारे भी उपस्थित रहे। ग्राम पंचायत की महिला कर्मचारियों और विभिन्न क्षेत्र में योगदान देने वाली महिलाओं को प्रशंसा पत्र देकर सम्मानित किया गया। सम्मानित महिलाओं में शिक्षिका घोडे, स्वर्णपारी थुल, आंगनवाड़ी सेविका कल्पना सावरकर, सहायिका रुद्धा भांगोडे, शुभांगी थुल, दुर्गा गुलधाने (भोजन सेविका), आशा कार्यकर्ता सुनां भाडे, बुद्धमाला थुल, कल्पना माहुरे और सुनील गायकवाडे का समावेश रहा। यशदा पुणे की कुशल प्रशिक्षक दीपमाला तिचरे ने बाल विवाह प्रतिबंध, भ्रूण हत्या, घरेलू हिंसा, आजीविका बढ़ाने



वाली फसलों और स्वयं सहायता समूहों की भूमिका पर मार्गदर्शन दिया। स्वास्थ्य उपकेंद्र बुरकोनी के सहायक अमित कोपुलवार ने महिला स्वास्थ्य संबंधी महत्वपूर्ण जानकारी प्रदान की। वहीं, प्रशासक रविंद्र सुपारे ने बच्चों के समुचित पोषण और विकास के महत्व पर प्रकाश डाला। महिलाओं को लैंगिक समानता, बाल विवाह, यौन शोषण आदि विषयों पर वीडियो क्लिप दिखाकर जागरूक किया गया। स्वास्थ्य विभाग द्वारा शुगर, थायरॉइड, कैन्सर मार्कर, हीमोग्लोबिन, सिक्लसेल जैसी बीमारियों की जांच भी की गई।

इस सफल आयोजन में पं. स. हिंगनघाट समूह विकास अधिकारी रोहित शिंदे, सहायक समूह विकास अधिकारी मंदेश बहेकर, विस्तार अधिकारी पंचायत चौधरी व चांभारे, ग्राम पंचायत अधिकारी नीता धोटे, रविंद्र सुपारे, ग्राम पंचायत शिपाई बंडू खोडे, जलपूर्ति कर्मचारी किशोर हिंगे, ग्राम रोजगार सेवक गजानन मुजबैले, कम्प्यूटर ऑपरेटर रूपेश भुसे और थुल ने महत्वपूर्ण भूमिका निभाई। बुरकोनी ग्राम पंचायत द्वारा किए गए इस प्रयास से गांव को महिला एवं बाल हितैषी ग्राम पंचायत के रूप में नई पहचान मिली है, जो अन्य गांवों के लिए प्रेरणादायक साबित होगा।



